

□
KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGĦAT TAL-KUNSILL TAS-SLIEMA TAT-TMIEN LEGISLATURA - LAQGĦA NUMRU 81

Il-wieġed u tmenin seduta tat-tmien legislatura tal-Kunsill Lokali Tas-Sliema nżammet it-Tlieta 20 ta' Marzu 2018 fil-5pm fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI	Anthony Chircop	Sindku
	Kristian Busietta	Vici Sindku
	Marianne Aquilina	Kunsillier
	Nanette Castaldi Paris	Kunsillier
	Lisa Cassar Shaw	Kunsillier
	Vivianne Galea Pace	Kunsillier
	John Pillow	Kunsillier
	Paul Radmilli	Kunsillier
ASSENTI B'APPOLOGIJA	Michael Briguglio	Kunsillier
(Skont Ordni Permanenti 14A (3))	David Muscat	Kunsillier
	Pierre Portelli	Kunsillier
ASSENTI		
UFFIĊĠJALI PREŻENTI	Matthew Dimech	Segretarju Eżekuttiv
	Stefania Friggieri	Principal

Is-Seduta bdiet fis-17.30 b'din l-Agenda:

- 81.1 Qari tal-ittri ta' apologiji;
- 81.2 Kunsiderazzjoni u Approvazzjoni tal-Minuti 79 u 80;
- 81.3 Komunikazzjoni mis-Sindku;
- 81.4 Twegibiet għall-mistoqsijiet tal-Kunsilliera;
- 81.5 Rapport ;
- 81.6 Nuqqas t' Attenzenza ta' Kunsillier;
- 81.7 Kunsiderazzjoni u Approvazzjoni tar-Rapporti tal-laqqgħat ta' Kumitati u /jew Sotto Kumitat;
- 81.8 Kunsiderazzjoni u Approvazzjoni tal-iskeda ta' pagamenti;
- 81.9 Mozzjonijiet
- 81.10 Mixja ta' Protesta – Tables and Chairs -Proponent John Pillow u Sekondant Pierre Portelli ;
Tmiem tal-laqqgħa u data tas-seduta li jmiss

81.1 QARI TAL-ITTRI TA' APOLOGIJI

- 81.1.1 Is-Segretarju Ezekuttiv ressaq l-ittri ta' apologija tal-Kunsilliera M. Briguglio, D. Muscat kif ukoll ta' P. Portelli biex jiġu skuzati minn din il-laqqgħa. Kien hemm qbil li dawn il-Kunsilliera jigu registrati bħala Assenti b'Apologija.

81.2 KUNSIDERAZZJONI U APPROVAZZJONI TAL-MINUTI 79 U 80

- 81.2.1 Is-Sindku ressaq il-minuti 79 tas-seduta tal-21 ta' Frar kif ukoll 80 tas-seduta tal-1 ta' Marzu, 2018 għall-approvazzjoni tal-Kunsill.
- 81.2.2 Dwar is-seduta numru 79, il-Kunsillier J. Pillow irrefera għall-punt 79.8.4 u talab li ssir korrezzjoni u t-tielet frazi għandha tingħar kif ġej: 'La darba jkollna s-servizz tal-*contracts manager* ġdid dan ix-xogħol ta' *contracts manager* fuq *street lighting maintenance* jiġi inkluz f'kunratt wieħed'.
- 81.2.3 Is-Sindku propona l-approvazzjoni tal-minuti 79. Il-Kunsilliera N. Castaldi Paris issekondat. Kien hemm qbil unanimu fost il-Kunsilliera prezenti li jiġu approvati. Il-minuti ġew iffirmati mis-Sindku u Segretarju Ezekuttiv. *Approvazzjoni tal-minuti 79_21/02/2018*

Daħlet il-Kunsilliera L. Cassar Shaw fil-17.39

- 81.2.4 Ma kien hemm ebda korrezzjoni għall-minuti tas-seduta numru 80. Is-Sindku propona l-approvazzjoni tal-minuti 80. Il-Kunsillier P. Radmilli issekonda. Kien hemm qbil unanimu fost il-Kunsilliera prezenti li jiġu approvati. Il-minuti ġew iffirmati mis-Sindku u *Approvazzjoni tal-minuti 80_1/03/2018*

Segretarju Ezekuttiv.

81.3 KOMMUNIKAZZJONI MIS-SINDKU

- 81.3.1 Is-Sindku informa dwar punt 79.3.3 dwar il-laqgħa li kellha ssir mal-Onor. Owen Bonnici rigward l-fondi għall-attività SAF, li giet posposta għal darbtejn u l-laqgħa għada ma saritx. Is-Segretarju informa li din il-laqgħa ser ssir mas-Sur Albert Marshall tal-*Malta Arts Council*. SAF
- 81.3.2 Dwar punt 79.3.4 dwar il-pubblikazzjoni 'Sliema Times' is-Sindku qal li jkun tajjeb li jinzamm kuntatt ma' dawk il-kontributturi li kellhu l-Kunsill għall-pubblikazzjoni tiegħu, biex jekk ikun hemm bzonn jiktbu huma wkoll dwar Tas-Sliema fi *Sliema Times*. *Pubblikazzjoni – Sliema Times*
- 81.3.3 Dwar punt 79.3.5, is-Sindku informa li qiegħda tiġi koordinata laqgħa ma' *I-Hands On School of Film Makers* u kull min se jkun involut għall-uzu tax-xelter li jinsab fi Triq Dingli. *Xelter – Triq Dingli*
- 81.3.4 Dwar punt 79.3.8 is-Sindku informa dwar l-izviluppi tal-proġett li se jsir ix-Xatt u informa li minkejja li x-xogħol se jkun qiegħed isir minn diversi entitajiet, il-Kunsill se jkun qiegħed jgħin kif jista. Ix-xogħol, li issa ser jinkludi tqeghid ta' main gdid tal-ilma u tqeghid ta' pavimentar gdid fuq il-*promenade*, bi ħsiebu jibda fil-bidu t'April 2018. Ġie nnotat li l-area tax-Xatt hija mudlama u jkun tajjeb li l-Kunsill jittlob li jkun hemm aktar dawl. Il-Kunsillier J. Pillow propona li nkellmu lill-Ingineer tal-Enemalta u jsaqsi biex il-bozoz jkunu LEDs, għaliqas temporanjament. *Xogħlijiet fit-toroq ix-Xatt*
- 81.3.5 Is-Segretarju Ezekuttiv fakkar li l-kuntratt tal-*contracts manager* skada u qal li dan irid jieqaf u ma jstax jiġi estiz, saħansitra ikkonferma dan mad-Dipartiment tal-Gvern Lokali. Il-Kunsill ma qabilx li dan għandu jitwaqqaf la darba għadu ma ġiex aġġudikat ieħor. *Tenders*

Is-Segretarju Ezekuttiv qal li issa ilu jittlob sabiex il-Kunsilliera inkarigati biex jiddiskutu l-*specifications* ta' dan il-kuntratt jiltaqgħu. Anke b'għat emails f'dan ir-rigward. Izda il-Kunsilliera baqgħu ma ftehmux dwar data u issa għadna b'kuntratt skadut. Is-Segretarju Ezekuttiv qal li hemm bzonn li l-bord jiltaqa ħalli jkun jista joħroġ it-tender. Il-Kunsillier P. Radmilli fakkar li diġa hemm *specifications* mit-tender ta' qabel u l-Kunsill kull m'għandu jirrevedihom u jzid

magħhom f'kaz il-bzonn.

Is-Sindku qal li hemm bzonn tissejjaħ data u min jista jattendi. Is-Segretarju Ezekuttiv fakkar li t-tender tal-iskart skada wkoll. Kien hemm qbil li l-Kunsillier P. Radmilli u Segretarju Ezekuttiv jiltaqgħu din il-ġimgħa stess. Ġie nnotat ukoll li t-tender tal-perit skada wkoll. Il-Kunsillier J. Pillow saqsa jekk dan it-tender hux se jjeqaf ukoll. Is-Segretarju Ezekuttiv qal li se jkompli fuq il-proġetti li jkunu ngħataw qabel ma skada izda mhux se jingħata xogħol fuq proġetti ġodda.

Fir-rigward tat-tender tal-*Accountancy Services* il-Kunsill ġie infurmat li ma kien hemm ebda appell u b'hekk ġie kkonfermat il-kuntratt gdid. Fuq din in-nota is-Segretarju Ezekuttiv informa lill-Kunsill li l-*Audit* ġie pospost għal ffit jiem oħra.

81.4 TWEĠIBIET GĦALL-MISTOQSIJET TAL-KUNSILLIER

81.4.1 Ġie nnotat meta l-Kunsill jiltaqa mal-*Environmental Consortium Landscapes* kif kien ġie deċiz fl-aħħar seduta, għandu jsemmi wkoll in-nuqqasijiet li qiegħed ikun hemm ukoll fil-Gnien Bonello Dupuis ta' Qui Si Sana. Is-Sindku qiegħed jinnota li hemm ħafna klieb li qegħdin iħammġu fuq it-*turf* u saqsa jekk jistax isir tip ta' *fencing*. Kien hemm qbil li din tiġi diksussa fil-laqgħa mal-ELC. Il-Kunsilliera L. Casar Shaw qalet la darba jsir il-*fencing* ikun tajjeb li jitwaħħlu tabelli li ħadd ma jista jħalli l-kelb iħammeġ u hemm bzonn li jkun hemm *enforcement* għal min jinqabad iħammeġ. Il-Kunsilliera L. Cassar Shaw qalet li ma jistghax jibqa jkun hemm aktar ħmieġ tal-klieb għaliex ikun hemm ħafna tfal li jpoġġu fuq it-*turf*. Kien hemm qbil li titwaħħal din it-tabella 'li ħadd ma jħalli l-kelb iħammeġ'. Kien hemm qbil ukoll li jsir *enforcement* la darba titwaħħal.

Laqgħa mal-ELC

Dan il-punt se jitkompla aktar tard f'din is-seduta.

81.5 RAPPORTI

81.5.1 Ma kienx hemm aktar rappporti.

81.6 NUQQAS TA' ATTENDENZA TA' KUNSILLIER

81.6.1 Is-Segretarju Ezekuttiv informa li l-Kunsillier D. Muscat se jkun falla ammont ta' laqgħat tal-Kunsill u skont il-liġi hu obbligat li jikteb lill-Ministru fejn jinforma jekk il-Kunsill jaqbilx li l-post tal-Kunsillier Muscat jigix kunsidrat bhala vakanti.

Kien hemm qbil mill-Kunsill li l-post ma jkunx kunsidrat vakant għall-Kunsillier D. Muscat għaliex r-raġuni li falla hija valida minħabba l-accident li kellhu. Il-Kunsill ħa l-opportunita biex jawgura fejqan ta' malajr lill-Kunsillier David Muscat u li jerġa jibda jattendi mill-aktar fis.

81.7 KUNSIDERAZZJONI U APPROVAZZJONI TAR-RAPPORTI TAL-LAQGHAT TA' KUMITATI U/JEW SOTTO KUMITATI

81.7.1 Is-Sindku informa li s-Sibt kien hemm xi ħadd qiegħed jaħdem Triq Bisazza mingħajr permess tal-Kunsill. Is-Sindku fakkar li normalment il-Kunsill ma joħroġx permessi fi Triq Bisazza s-Sibtijiet.

Marru l-gwardjani lokali fuq il-post biex iħarkuh wara rapport tas-Segretarju Ezekuttiv, u dan wara li l-Kunsillier Portelli kien talbu jjeħu azzjoni.

Il-Kunsill ġie infurmat li l-*contracts manager* tal-Kunsill kien jaf lill-ħaddiem u mar jgħid lil gwardjan fuq il-post li dan għandu permess, meta dan ma kienx minnhu.

Is-Sindku qal li talab iz-zewġ verzonjiet bil-miktub biex il-Kunsill ikun jaf kif kien il-kaz kemm mil-*contracts manager* kif ukoll mil-gwardjani lokali. Iz-zewġ rapporti inqraw fis-seduta. Is-Sindku qal li l-iskop ta' dawn ir-rapporti huwa għax irid li jimxi b'mod korrett u jħalli l-gwardjani jagħmlu x-xogħol tagħhom.

Saret diskussjoni shiħa jekk il-Kunsill għandux jieħu passi dixiplinari fuq il-*contracts manager*. Il-Kunsilliera L. Cassar Shaw qalet li jekk il-kuntratt issa skada kif ġie diskuss ftit qabel f'din is-seduta, allura m'hemmx passi x'jistghu jittieħdu. Il-Kunsilliera M. Aquilina qalet li kien ikun tajjeb li kieku dan il-punt tqajjem waqt id-diskussjoni li saret (punt 81.3.5) dwar it-*tender* tal-*contracts manager*. Il-Kunsillier P. Radmilli fakkar li l-Kunsill għadu ma ħa l-ebda deċizzjoni dwar it-*tender* tal-*contracts manager*. Kien hemm qbil li s-seduta tiġi sospiza u jiġu diskussi l-*specifications* tat-*tender*

ghas-servizzi ta' contracts manager.

Is-seduta ġiet sospiza fis-18.42 u kompliet fis-19.15

- 81.7.2 Ġie deċiż li l-*ispecifications* tat-tender għal *contracts manager* jibqgħu l-istess, b'modifiki minuri, u t-tender jista joħroġ.

Il-Viċi Sindku dañal għas-seduta fis-19.17

- 81.7.3 Is-Segretarju Ezekuttiv informa li għall-post vakanti ta' skrivana fil-Kunsill kellna biss persuna waħda li applikat u issejtnet għall-*interview*. Kien hemm qbil li nitolbu l-kondotta tal-pulizija. F'kaz li din sodisfacenti, is-Sinj. Nicole Cutajar tista tibda mil-bidu ta' Mejju 2018.

Clerk

- 81.7.4 Il-Kunsillier P. Radmilli fakkar dwar il-grant ta' Ewro 15,000 dwar il-*bicycle lanes* u li l-Kunsill kellhu jirrevedi t-tender. Is-Sindku qal li Transport Malta se tkun qiegħda tagħmel rotot tar-roti f'parti sostanzjali ta' Tas-Sliema. Is-Sindku propona li l-Kunsill jista jagħmel il-*feeder routes* għar-rotot li ser tghamel Transport Malta, u b'hekk ikun twessa il-progett ta' rotti għar-roti gewwa il-lokal.

Bicycle routes

La darba it-Transport Malta se jkunu qegħdin jagħmlu r-rotot ġenerali, kien hemm qbil li l-Kunsill juza l-fondi għall-ispejjez infrastrutturali kif ukoll għal *feeder routes*. Il-Kunsill għandu jinforma lid-DLG b'din il-bidla.

81.4 TWEĠIBIET GĦALL-MISTOQSIJET TAL-KUNSILLIER

Dan il-punt tkompla mil-bidu tas-seduta

- 81.4.2 Il-Kunsilliera V. Galea Pace fakkret dwar in-nuqqasijiet li l-Kunsill ilu jiddiskuti min-naħa tal-kuntrattur dwar iz-zamma u l-manutenzjoni tal-latrini pubbliċi. Is-Segretarju Ezekuttiv informa li l-Kunsill għad irid jiltaqa mal-kuntrattur.

Latrini pubbliċi

- 81.4.3 Il-Kunsilliera M. Aquilina ġibdet l-attenzjoni li hemm bzonn ta' *power wash* fejn l-għassa tal-pulizija (taħt it-taraġ). Is-Sindku qal li hemm bzonn li jsir ukoll mad-dawra tal-Kunsill u tal-iskola. Kien hemm qbil li dawn jsiru.

Powerwash

- 81.4.4 Il-Kunsillier J. Pillow irrimarka li hemm bzonn li niktbu lill-pulizija

Tieqa tal-Għassa

għaliex il-persjana tal-Għassa stess qegħda perikoluza.

- 81.4.5 Il-Viċi Sindku saqsa dwar l-izviluppi fir-rigward tar-*Residential Parking Zones* u talab jekk din tistax tiġi diskussa f' seduta li jmiss. RPZ
- Is-Sindku qal li huwa infurmat, wara li saret laqgħa mal-AKL, li għaddejjin diskussjonijiet mal-Gvern u AKL dwar it-*timed parking*, peress li l-Kabinet jidher li għandu hsieb li jitneħhew min Malta kollha.
- Il-President tal-AKL, is-Sur Mario Fava, qiegħed jipprova jgħin lil dawk il-Kunsilli li jridu t-*timed parking zones* u għaldaqstant ltaqa magħna u talabna l-proposta tagħna għal-*timed parking zones* gewwa Tas-Sliema.
- Is-Sindku qal li jista jkun hemm bzonn ta' tibdil min-naħa tagħna bħal li jkun maqsum f'zoni (kummerċjali, skejjel, residenzjali u d-dawra tax-Xatt). Il-Kunsillier P. Radmilli qal li jekk hu l-kaz, l-AKL jinfurmawna bit-tibdiliet li jixtiequ jsiru, u l-Kunsill ikun jista jiddiskuti. Kien hemm qbil li ssir laqgħa bejn il-Kunsilliera għall-aktar diskussjoni dwar *zoning* u hinijiet relatati nhar l-Erbgħa 4 ta' April 2018 fl-4pm. Dawn għandhom umbgħad jintbghatu lura lis-Sur Fava.
- 81.4.6 Il-Viċi Sindku fakkar fl-ittra li kellhu jibgħat il-Kunsill lil dawk *Estate Agents* biex nitolbu għal *sponsorships* għall-ambjent isbaħ f'Tas-Sliema. Get Sliema Greener
- 81.4.7 Il-Kunsillier J. Pillow irrefera għax-xogħlijiet li qegħdin isiru fi Triq Guze Howard għaliex hemm problemi bir-rampi. Is-Segretarju Ezekuttiv informa li dawn qegħdin skont l-*standards* tat-TM u CRPD u għandu l-pjanti approvati. Il-Kunsillier J. Pillow issuġġerixxa biex dawn il-pjanti approvati jtilgħu fuq *facebook* għall-informazzjoni tal-pubbliku għaliex il-Kunsill qiegħed jaqla l-kritika meta dawn qegħdin skont l-*standards*. Kien hemm qbil dwar dan. Rampi – Triq Guze Howard
- 81.4.8 Il-Kunsillier J. Pillow irrimarka li ma' hemmx floodlights fuq iz-*zebra crossing* tas-Savoy. Il-Kunsill għandu jara dwar dan u japplika. Floodlight – zebra crossing

81.8 KUNSIDERAZZJONI U APPROVAZZJONI TAL-ISKEDA TAL-PAGAMENTI

- 81.8.1 Il-Kunsillier J. Pillow irrefera għad-depozitu li sar lil Virtual Reality Studios Ltd dwar *photomontages* għall-proġett propost tal-*carpark*. Il-Kunsillier J. Pillow qal li x-xogħol għadu lura.
- 81.8.2 Dwar pagament numru 31 lill-Med Developers dwar l-ammont ta' Ewro 500 li jithallas fix-xahar, l-Kunsillier Pillow qal li diga qbilna li dan it-tender skada u għaldaqstant mandux jithallas aktar dan l-ammont. Il-Kunsill qabel li għandu jkteb lill-Med Developers li l-kuntratt skada.
- 81.8.3 Il-Kunsillier J. Pillow irrefera għall-pagamenti ta' GO plc, u qal li jkun xieraq li nitolbu għal *sponsorship* ta' kemm jaqalgħu trinek u jkissru t-toroq. Kien hemm qbil dwar dan.
- 81.8.4 Il-Kunsill ġie infurmat li l-*contracts manager* ma ffirmax il-kont numru 40 fuq l-istess nuqqasijiet li tkellem dwarhom fir-rapport li ġie pprezentat fis-seduta ta' qabel. Ġie nnotat li n-nuqqasijiet baqgħu l-istess. Kien hemm qbil li dan il-pagament jinzamm *on hold* u issir laqgħa b'mod immedjat mal-kuntrattur.

Il-Viċi Sindki ġie skuzat li jittlaq mis-seduta 20.48

- 81.8.5 Is-Sindku ressaq għall-approvazzjoni l-pagamenti tal-kontijiet. Il-Kunsilliera J. Pillow propona l-approvazzjoni. Il-Kunsilliera V. Galea Pace issekondat. Kien hemm qbil mill-Kunsill u l-pagamenti kollha (minbarra numru 40) ġew approvati.

Approvazzjoni tal-pagamenti

**81.9 MOZZJONIJIET
MIXJA TA' PROTESTA – TABLES AND CHAIRS – PROP. J. PILLOW
U SEK. P. PORTELLI**

- 81.9.1 Il-Kunsillier J. Pillow ressaq mozzjoni biex issir mixja ta' protesta għall-raġuni li l-pubbliku m'għadx fadallu aċċess fuq il-bankini minħabba l-imwejjed u s-siggijiet u l-platforms. Il-Kunsillier P. Portelli issekkonda din il-mozzjoni.
- 81.9.2 Il-Kunsilliera M. Aquilina saqsiet għaliex ma jsirux rapporti għal min qiegħed jabbuza qabel ma nagħmlu protesti. Il-Kunsillier J. Pillow qal li ilhom isiru diversi rapporti mal-pulizija u ma ittieħdet l-ebda azzjoni. Il-Kunsillier P. Radmilli issuġġerixxa li l-mixja ssir in-naħa l-

oħra tal-*promenade*.

Is-Sindku qal li għalkemm jaqbel li hemm l-inkonvenjenza msemija, jaqbel li l-mixja tkun forma ta' *awareness* u mhux ta' protesta, fejn tkun l-mixja organizzata tkun b'rapprezentanti mill-Kunsill tal-Gzira, Pulizija, CRPD, u mill-Għaqda tal-Għomja dan biex inwasslu l-messaġġ li l-bankina għandha tkun bla zgombu. Kien hemm qbil li ssir laqgħa ma dawn ir-rapprezentanti.

81.10 TMIEM TAL-LAQGħA U DATA TAS-SEDUTA LI JMISS

81.10.1 Is-seduta waqfet fid-21.30 ta' filgħaxija. Seduta oħra se ssir nhar l-Erbgħa 25 ta' April 2018 fis-6pm.

Minuti approvati lllum 25 t'April, 2018

(IFFIRMATA)

(IFFIRMATA)

Anthony Chircop
Sindku

Matthew Dimech
Segretarju Eżekuttiv